



## سوال

(521) نماز میں شیطانی وسوسوں کا آنا

## جواب

السلام علیکم ورحمۃ اللہ وبرکاتہ

نماز میں اور نماز کے علاوہ ایسے ایسے شیطانی وسوسے آتے ہیں، جن سے انسان گمراہ ہو سکتا ہے اور اپنے ایمان کا خطرہ محسوس کرتا ہے کہ میں شاید منافق ہو گیا ہوں، حالانکہ کیا کچھ بھی نہیں ہوتا۔ اس صورت میں نماز کے علاوہ اور نماز میں کیا پڑھے؟

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

معوذات ہر نماز کے بعد اور سوتے وقت پڑھے۔

عقبة بن عامر رضی اللہ عنہ روایت کرتے ہیں کہ رسول اللہ صلی اللہ علیہ وسلم نے مجھے حکم دیا کہ میں ہر نماز کے بعد معوذات (سورة اخلاص، سورة الفلق، سورة الناس) پڑھا کروں۔ [سنن ابی داؤد] [نبی اکرم صلی اللہ علیہ وسلم جب رات کو سوتے تو معوذات پڑھتے۔] [صحیح بخاری]

## فتاویٰ علمائے حدیث

## کتاب الصلاة جلد 1

## محدث فتویٰ